

[23rd January 1964]

திரு. ஆ. துரையாசன் : அறந்தாங்கி வட்டத்தில் சுமார் 600 கிராமங்கள் இருக்கின்றன. 1½ லட்சத்திற்கு மேற்பட்டு வாழ்கிற அந்தக் கிராமங்களில் அடிக்கடி தீ விபத்துக்கள் ஏற்படுகின்றன. அண்மையில்கூட ஆதித் திராவிட மக்கள் குடியிருக்கும் பகுதியில் தீ விபத்து ஏற்பட்டு சர்க்கார் மதிப்புப்படி 20,000 ரூபாய் நஷ்டம் ஏற்பட்டிருக்கும் என்று கணக்கிடப்பட்டிருக்கிறது. ஆகவே, ஒவ்வொரு மேஜர் பஞ்சாயத்துக்கும் ஒரு தீயணைக்கும் படையை அமைக்க முன் வருவார்களா?

கனம் சபாநாயகர் : தாலுக்கா தலைநகருக்கே தீயணைக்கும் படை இப்போது அமைக்க முடியாது என்று சொல்கிறார்கள். கனம் அங்கத்தினர் ஒவ்வொரு பஞ்சாயத்துக்கும் தீயணைக்கும் படை கேட்கிறார்களே!

கனம் திரு. பூ. கக்கன் : ஹரிஜனங்கள் வசிக்கும் பகுதிகளில் என்று மட்டுமல்லாது எங்கு தீ பிடித்தாலும் அதை அணைப்பதற்குத் தீயணைக்கும்படைகள் அமைக்கப்படுகின்றன. அனால், தற்போது நகரங்களில் மட்டுந்தான் அவை அமைக்கப்படுகின்றன.

திரு. து. ப. அழகமுத்து : தீயணைக்கும் படை இல்லாத முனிசிபாலிட்டிகள் இன்னும் எத்தனை இருக்கின்றன?

கனம் திரு. பூ. கக்கன் : தனிக் கேள்வி போடவும்.

திரு. அ. ராகவ ரெட்டி : ஒவ்வொரு பஞ்சாயத்து யூனியனிலும் ஒரு தீயணைக்கும் படை ஏற்படுத்தப்படுமா?

கனம் திரு. பூ. கக்கன் : பஞ்சாயத்து யூனியன்களில் தொண்டர் படை இருக்கிறது. அவர்களைத் தீயணைப்பதற்குப் பயன்படுத்திக் கொள்ளலாம்.

திரு. ஏ. ஆறுமுகம் : பட்டியலில் வட ஆற்காடு ஜில்லாவில் ஏதேனும் இடங்கள் இடம் பெற்றிருக்கின்றனவா?

கனம் திரு. பூ. கக்கன் : வட ஆற்காடு ஜில்லாவிலும் சில நகரங்களில் அமைக்கப்பட்டிருக்கின்றன.

சென்னை வீட்டு வசதி யூனிட் அலுவலகத்தில் தீ விபத்து

* 78 கேள்வி.—**திரு. கரு. சீமைச்சாமி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை வீட்டு வசதி யூனிட் அலுவலகத்தில் 1963-ம் ஆண்டு நவம்பர் மாதத்தில் தீ விபத்து ஏற்பட்டதா?

(இ) ஆமெனில், பொருட் சேதம் எவ்வளவு?

கனம் திரு. ஆர். வெங்கட்டராமன் : (அ) 1963 நவம்பரில் மாநில வீட்டு வசதி போர்டு அலுவலகத்தில் ஒரு தீவிபத்து ஏற்பட்டது; போர்டைச் சேர்ந்த சென்னை வீட்டு வசதி யூனிட்டின் அலுவலகத்தில் அல்ல.

23rd January 1964]

(இ) மொத்த நஷ்டம் ரூ 15,000 என்று மதிப்பிடப்படுகிறது. இதில் சுமார் ரூ. 10,000 இன்ஷூரன்ஸ் கம்பனியிலிருந்து கிடைத்து விடும் என்று தெரிகிறது.

திரு. இராம. அரங்கண்ணல் : அங்கு முக்கியமான தாஸ்தா வேஜுகள் எவையேனும் பாதிக்கப்பட்டிருக்கின்றனவா ?

கனம் திரு. ஆர். வெங்கட்டராமன் : சில டாக்குமெண்ட்ஸ் எரிந்து போய்விட்டன. அதிர்ஷ்டவசமாக அவற்றுக்கு 'காபிஸ்' இருக்கின்றன.

திரு. இராம. அரங்கண்ணல் : அந்தத் தீ விபத்துக்கு என்ன காரணம் என்று கண்டு பிடிக்கப்பட்டிருக்கிறதா ?

கனம் திரு. ஆர். வெங்கட்டராமன் : கண்டுபிடிக்க முடியவில்லை.

திரு. பி. கே. மூக்கையாத் தேவர் : ஒரு முக்கியமான ஆபீசில் தீ விபத்து ஏற்பட்டதற்குக் காரணம் என்னவென்று கண்டு பிடிக்க முடியவில்லை என்று அமைச்சர் அவர்கள் கூறுகிறார்கள். அது நியாயமா? இலியாவது காரணம் கண்டு பிடிக்கப்படுமா?

கனம் திரு. ஆர். வெங்கட்டராமன் : 'நியாயமா, அநியாயமா' என்பதெல்லாம் எனக்குத் தெரியாது. எல்லாக் குற்றங்களுக்கும், எல்லாத் தவறுகளுக்கும் காரணங்கள் கண்டு பிடிக்க முடியவில்லை.

கனம் சபாநாயகர் : வேண்டுமென்றே 'காரணம் கண்டு பிடிக்க முடியவில்லை' என்று சொல்கிறார்கள் என்று கனம் அங்கத்தினர் சொல்கிறார்களா?

திரு. மீ. கலியாணசுந்தரம் : யார் தீ வைத்தார்கள் என்று கண்டுபிடிக்க முடியாவிட்டாலும் தீ வைத்ததன் நோக்கம் அங்கிருக்கிற தாஸ்தாவேஜுகளை அழிக்கிற நோக்கத்தோடுதான் என்று சர்க்கார் அறியுமா?

கனம் திரு. ஆர். வெங்கட்டராமன் : அப்படி இல்லை என்று சர்க்காருக்குத் தெரிகிறது.

கனம் சபாநாயகர் : கேள்விகள் முடிவடைந்தன.

[NOTE.—An asterisk (*) at the commencement of a speech indicates revision by the Member]

II.—GOVERNMENT RESOLUTIONS.

(1) REGULATION OF STORAGE OF CERTAIN COMMODITIES IN WAREHOUSES BY AN ACT OF PARLIAMENT.

THE HON. SRI R. VENKATARAMAN : Sir, on behalf of the Hon. Minister for Food, I move the following resolution :—

WHEREAS the Central Warehousing Corporation and the State Warehousing Corporation established under the Warehousing Corporations Act, 1962 (Central Act 58 of 1962), are empowered to run warehouses for the storage of agricultural produce, seeds,